
It-Tnejn u Tletin Hadd taż-Żmien ta' Matul is-Sena

Qari I

Is-sultan tad-dinja għad iqajjimna għall-ħajja ta' dejjem.

2 Makk 7, 1-2. 9-14

Qari mit-Tieni Ktieb tal-Makkabej

¹F'dak iż-żmien, qabdu sebat aħwa u 'l ommhom; u s-sultan beda biex jisfurzahom bid-daqqiet tas-swat u tan-nerv biex jieklu l-laħam tal-majjal li ma jiswiex.

²Wieħed minnhom beda jitkellem f'isem l-oħrajn u qal: «X'int tfittex tistaqsi u trid taf minna? Aħna lesti mmutu, imma m'aħniex lesti niksru l-ligijiet ta' missirijietna.»

⁹U t-tieni wieħed, kif kien fl-aħħar nifs, qallu: «Int, bniedem mill-aħħar, int se ċcaħhadna mill-ħajja ta' issa, imma s-sultan tad-dinja għad iqajjimna għall-ħajja ta' dejjem, lilna li se mmutu għal-ligijiet tiegħu.»

¹⁰Imbagħad wara dan bdew jittorturaw it-tielet wieħed u malli talbuh ħareġ minnufih ilsienu u bla biza' ta' xejn midd idejha ¹¹u ta' qalbieni li kien għajjat: «Mis-sema ksibthom dawn, u għal-ligijiet tiegħu jien nistmerrhom, għax mingħandu nittama li għad nerga' niksibhom.»

¹²Saħansitra s-sultan u dawk ta' madwaru staghgħbu bil-qawwa ta' dan iż-żagħżuġh, kif l-uġiġh ma kien iqisu xejn.

¹³Meta miet dan bdew jittorturaw u jbiċċru r-raba' wiehed bl-istess mod. ¹⁴Meta wasal fl-aħħar qal: «Ahjar li wiehed imut b'idejn il-bnedmin meta jkollu t-tama mingħand Alla li għad iqajmu mill-ġdid. Imma għalik m'hemmx qawmien għall-ħajja.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 16 (17), 1.5-6.8b u 15

R/ (15b): Meta nqum nithenna bid-dehra tiegħek

¹Isma', Mulej, il-kawża ġusta tiegħi,
ilqa' l-għajta tiegħi,
agħti widen għat-talb tiegħi;
bla qerq huma xufftejja. **R/**

⁵Il-mixi tiegħi zammejt fi triqatek,
qatt ma għotru riglejja.
⁶Insejjahlek, għax int twegibni, o Alla;
ressaq widintek lejja, isma' kliemi. **R/**

⁸Għad-dell ta' gwenħajk kenninni.
¹⁵Jien, fil-ħaqq, għad nara 'l wiċċek;
meta nqum, nithenna bid-dehra tiegħek. **R/**

Qari II

Il-Mulej isahħahkom f'kull ghemil u kelma tajba.

2 Tess 2, 16 – 3, 5

Qari mit-Tieni Ittra ta' San Pawl Appostlu lit-Tessalonikin

Ħuti, ¹⁶Sidna Ġesù Kristu stess u Alla Missierna, li ħabbna u tana l-kuraġġ ta' dejjem u t-tama shiħa bil-grazzja, ¹⁷jqawwilkom qalbkom u jsahħahkom f'kull ghemil u kelma tajba.

^{3,1}Mill-bqija, ħuti, itolbu għalina biex il-kelma tal-Mulej tigris l-girja tagħha u tkun milqugħa bil-gieħ bħalma ġara fostkom. ²Itolbu biex inkunu meħlusa minn nies ħżiena u bla ligi. Ghax mhux kulhadd għandu l-fidi. ³Izda l-Mulej hu fidil: hu jwettaqkom u jħariskom mill-Ħazin.

⁴Aħna żguri minnkomp fil-Mulej, jġifieri, li intomp qegħdin tagħmlu u għad tagħmlu dak li ordnajnielkom. ⁵Jalla l-Mulej iwassal lil qlubkom għall-imħabba ta' Alla u s-sabar ta' Kristu.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Apok 1, 5a. 6b

Hallelujah. **R/.** Hallelujah

Ġesù Kristu, il-Kbir fost il-mejtin:

lilu l-glorja u s-setgħa għal dejjem ta' dejjem.

R/. Hallelujah

Evangelju

Mhuwiex Alla tal-mejtin, iżda tal-ħajjin.

Lq 20, 27-38

✚ Qari mill-Evangelju skont San Luqa

F'dak iż-żmien, ²⁷resqu fuqu xi wħud mis-sadduċej, dawk li jichdu l-qawmien mill-imwiet, u staqsewh: ²⁸«Mgħallem, Mosè ħallielna miktub: “Jekk wiehed imutlu ħuh miżżewweġ u dan ikun bla tfal, dak ikollu jizzewweġ l-armla biex inissel ulied lil ħuh.” ²⁹Issa jkun hemm sebat aħwa, u l-kbir izzewweġ u miet bla tfal. ³⁰It-tieni wiehed, ³¹u mbagħad it-tielet, f'kelma waħda, is-sebgha li kienu, ħadu l-armla, u mietu bla ma hallew tfal. ³²Fl-aħħar mietet il-mara wkoll. ³³Issa din, fil-qawmien tal-imwiet, mart min minnhom tkun? Għax is-sebgha jkunu żżewġuha.»

³⁴Wegibhom Ġesù: «Il-bnedmin f'din id-dinja jizzewġu u jzewġu; ³⁵imma dawk li jkun jistħoqqilhom jgħaddu għad-dinja l-oħra u jqumu mill-imwiet, dawn la jzewġu u lanqas jizzewġu. ³⁶Għax anqas jistgħu jmutu iżjed, għaliex ikunu bħall-angli, u huma wlied Alla ladarba qamu mill-imwiet. ³⁷U li l-mejtin iqumu, Mosè wkoll urieh, fir-rakkont tax-xitla tal-għollieq, għax lill-Mulej isejjahlu Alla ta' Abraham, Alla ta' Izakk, u Alla ta' Ġakobb. ³⁸Issa hu mhuwiex Alla tal-mejtin, iżda tal-ħajjin, għax għalih kulhadd jghix.»

Il-Kelma tal-Mulej

R. Tiffhir lilek Kristu